

॥ श्रीएकनाथी हरिपाठ ॥

1

१

हरिचिया दासा हरि दाही दिशा ।

भावेँ जैसा तैसा हरि एक ॥१॥

हरि मुखीं गातां हरपली चिंता ।

त्या नाहीं मागुता जन्म घेणें ॥२॥

जन्म घेणें लागे वासनेच्या संगे ।

तेचि झालीं अंगें हरिरूप ॥३॥

हरिरूप झालें जाणीव हरपले ।

॥ श्रीएकनाथी हरिपाठ ॥

2

मीतूपणा गेलें हरिचे ठायीं ॥४॥

हरिरूप ध्यानीं हरिरूप मनीं ।

एका जनार्दनीं हरि बोला ॥५॥

२

हरि बोला हरि बोला नातरी अबोला ।

व्यर्थ गलबला करूं नका ॥१॥

नको नको मान नको अभिमान ।

सोडीं मीतूपण तोचि सुखी ॥२॥

॥ श्रीएकनाथी हरिपाठ ॥ 3

सुखी ज्याणें व्हावें जगा निववावें ।

अज्ञानी लावावे सन्मार्गासी ॥३॥

मार्ग ज्या कळे भावभक्तिबळें ।

जगाचिये मेळे न दिसती ॥४॥

दिसती जनीं वनीं प्रत्यक्ष लोचनीं ।

एका जनार्दनीं ओळखिलें ॥५॥

३

ओळखिला हरि धन्य तो संसारी ।

॥ श्रीएकनाथी हरिपाठ ॥

4

मोक्ष त्याचे घरीं सिद्धीसहित ॥१॥

सिद्धी लावी पिसें कोण तया पुसे।

नेलें राजहंसें पाणी काय ॥२॥

काय तें करावें संदेहीं निर्गुण।

ज्ञानानें सगुण ओस केलें ॥३॥

केलें कर्म झालें तेंचि भोगा आलें ।

उपजले मेले ऐसे किती ॥४॥

एका जनार्दनीं नाहीं यातायाती ।

सुखाची विश्रांती हरिसंगें ॥५॥

॥ श्रीएकनाथी हरिपाठ ॥

5

४

जें जें दृष्टी दिसे तें तें हरिरूप ।

पूजा ध्यान जप त्यासी नाहीं ॥१॥

वैकुंठकैलासी तीर्थक्षेत्रीं देव ।

तयाविण ठाव रिता कोठें ॥२॥

वैष्णवांचें गुह्य मोक्षांचा एकांत ।

अनंतासी अंत पाहतां नाहीं ॥३॥

आदि मध्य अवघा हरि एक ।

॥ श्रीएकनाथी हरिपाठ ॥

6

एकाचे अनेक हरि करी ॥४॥

एकाकार झाले जीव शिव दोन्ही ।

एका जनार्दनीं ऐसें केलें ॥५॥

५

नामाविण मुख सर्पाचें तें बीळ ।

जिव्हा नव्हे काळसर्प आहे ॥१॥

वाचा नव्हे लांव जळो त्याचें जिणें ।

यातना भोगणें यमपुरीं ॥२॥

॥ श्रीएकनाथी हरिपाठ ॥

7

हरिविण कोणी नाही सोडविता ।

पुत्र बंधु कांता संपत्तिचे ॥३॥

अंतकाळीं कोणी नाही बा सांगाती ।
साधूचे संगतीं हरि जोडे ॥४॥

कोटि कुळें तारी हरि अक्षरें दोन्ही ।

एका जनार्दनीं पाठ केलीं ॥५॥

६

धन्य माय व्याली सुकृताचें फळ ।

॥ श्रीएकनाथी हरिपाठ ॥

8

फळ ते निर्फळ हरिविण ॥१॥

वेदांताचें बीज हरि हरि अक्षरें ।

पवित्र सोपारें हेंचि एक ॥२॥

योग याग व्रत नेम दानधर्म ।

नलगे साधन जपतां हरि ॥३॥

साधनाचें सार नाम मुखीं गातां ।

हरि हरि म्हणतां कार्यसिद्धी ॥४॥

नित्य मुक्त तोचि एक ब्रह्मज्ञानी ।

॥ श्रीएकनाथी हरिपाठ ॥

9

एका जनार्दनीं हरि बोला ॥७॥

७

बहुतां सुकृतें नरदेह लाधला ।

भक्तीविण गेला अधोगती ॥१॥

बाप भाग्य कैसे न सरेचि कर्म ।

न कळेचि वर्म अरे मूढा ॥२॥

अनंत जन्मीचें सुकृत पदरीं ।

त्याचे मुखीं हरि पै ठा होय ॥३॥

॥ श्रीएकनाथी हरिपाठ ॥

10

शव रंक हो कां उंच नीच याती ।
भक्तीविण माती मुखीं त्याच्या ॥४॥

एका जनार्दनीं हरि हरि म्हणतां ।
मुक्ती सायुज्यता पाठी लागे ॥५॥

८

हरिनामामृतसेवी सावकाश ।
मोक्ष त्याचे भूस दृष्टीपुढें ॥१॥

नित्य नामघोष जयाचे मंदिरीं ।

तेचि काशीपुरी तीर्थक्षेत्र ॥२॥

वाराणसी तीर्थक्षेत्रा नाश आहे ।
अविनाशासी पाहे नाश कैचा ॥३॥

एका तासामाजीं कोटि वेळा सृष्टी ।

होती जाती दृष्टि पाहें तोचि ॥४॥

एका जनार्दनीं ऐसैं किती झालें ।
हरिनाम सेविलें तोचि एक ॥५॥

९

भक्तीविण पशु कशासी वाढला ।

सटवीने नेला कैसा नाही ॥१॥

काय माय गेली होती भूतापासीं ।

हरि न ये मुखासी अरे मूढा ॥२॥

पातकें करिता पुढें आहे पुसता ।

काय उत्तर देतां होशील तूं ॥३॥

अनेक यातना यम करवील ।

कोण सोडवील तेथें तुजला ॥४॥

एका जनार्दनीं सांगताहें तोंदें ।

आहा वाचा रडे बोलतांचि ॥७॥

१०

स्वहिताकारणें संगती साधूची ।

भावें भक्ति हरिची भेटी तेणें ॥१॥

हरि तेथें संत संत तेथें हरि ।

ऐसें वेद चारी बोलताती ॥२॥

ब्रह्मा डोळसातें वेदार्थ ना कळे ।

तेथें हे आंधळे व्यर्थ होती ॥३॥

वेदार्थाचा गोंवा कन्याभिलाष ।

वेदें नाहीं ऐसैं सांगितलें ॥४॥

वेदांचीं हीं बीजाक्षरें हरि दोनी ।

एका जनार्दनीं हरि बोला ॥५॥

११

सत्पद तें ब्रह्म चित्पद तें माया ।

आनंदपदीं जया म्हणती हरि ॥१॥

सत्पद निर्गुण चित्पद सगुण ।

॥ श्रीएकनाथी हरिपाठ ॥

15

सगुण निर्गुण हरिपार्यी ॥२॥

तत्सदिति ऐसैं पै लवस्तूवरी ।

गीतेमाजी हरि बोलियेले ॥३॥

हरिपदप्राप्ती भोळ्या भाविकांसी ।
अभिमानियांसी नर्कवास ॥४॥

अस्ति भाति प्रिय ऐशीं पदें तिनी ।

एका जनार्दनीं तेंचि झालें ॥५॥

१२

॥ श्रीएकनाथी हरिपाठ ॥

16

नाकळे तें कळे कळे तें नाकळे ।

वळे तें ना वळें गुरुविणें ॥१॥

निर्गुण पावलें सगुणीं भजतां ।

विकल्प धरितां जिव्हा झडे ॥२॥

बहुरूपी धरी संन्यासाचा वेष ।

पाहोन तयास धन देती ॥३॥

संन्याशाला नाहीं बहुरूपियाला ।

सगुणीं भजला तेथें पावे ॥४॥

अद्वैताचा खेळ दिसे गुणागुणीं ।

एका जनार्दनीं ओळखिलें ॥७॥

१३

ओळखिला हरि सांठविला पोटीं ।

होतां त्याची भेटी दुःखकैचें ॥१॥

नर अथवा नारी हो कां दुरचारी ।

मुखीं गातां हरि पवित्र तो ॥२॥

पवित्र तें कुळ धन्य त्याची माय ।

हरि मुखें गाय नित्य नेमें ॥३॥

काम क्रोध लोभ जयाचे अंतरीं ।

नाहीं अधिकारी ऐसा येथें ॥४॥

वैष्णवांचें गुह्य काढिलें निवडुनी ।

एका जनार्दनीं हरि बोला ॥५॥

१४

हरि बोला देतां हरि बोला घेतां ।

हांसतां खेळतां हरि बोला ॥१॥

॥ श्रीएकनाथी हरिपाठ ॥

19

हरि बोला गातां हरि बोला खातां ।

सर्व कार्य करितां हरि बोला ॥२॥

हरि बोला एकांतीं हरि बोला लोकांतीं ।
देहत्यागांतीं हरि बोला ॥३॥

हरि बोला भांडतां हरि बोला कांडतां ।
उठतां बैसतां हरि बोला ॥४॥

हरि बोला जनीं हरि बोला विजनीं ।

एका जनार्दनीं हरि बोला ॥५॥

१५

एक तीन पांच मेळा पञ्चवीसांचा ।

छत्तिस तत्त्वांचा मूळ हरि ॥१॥

कल्पना अविद्या तेणे झाला जीव ।
मायोपाधी शिव बोलिजेति ॥२॥

जीव शिव दोन्ही हरिरूपीं तरंग ।

सिंधु तो अभंग नेणें हरि ॥३॥

शुक्तीवरी रजत पाहतां डोळां दिसे ।
रज्जूवरी भासे मिथ्या सर्प ॥४॥

क्षेत्र-क्षेत्रज्ञातें जाणताती ज्ञानी ।

एका जनार्दनीं हरि बोला ॥७॥

१६

कल्पनेपासूनी कल्पिला जो ठेवा ।

तेणें पडे गोंवा नेणे हरि ॥१॥

दिधल्या वांचूनि फळप्राप्ति कैंची ।

इच्छा कल्पनेची व्यर्थ बापा ॥२॥

इच्छावे ते जवळी चरण हरिचे ।

चरण सर्व नारायण देतो तुज ॥३॥

न सुटे कल्पना अभिमानाची गांठी ।

घेतां जन्म कोटी हरि कैंचा ॥४॥

एका जनार्दनीं सांपडली खूण ।

कल्पना अभिमान हरि झाला ॥५॥

१७

काय पद्मनीचे षंढासी सोहळे ।

वांझेसी डोहाळे कैची होती ॥१॥

अंधापुढें दीप खरासी चंदन ।

सर्पासी दुग्धपान करुं नये ॥२॥

क्रोधि अविश्वासी त्यासी बोध कैचा ।
व्यर्थ आपुली वाचा शिणवूं नये ॥३॥

खळाची संगती उपयोगासी न ये ।
आपणा अपाय त्याचे संगे ॥४॥

वैष्णवीं कुपथ्य टाकिल वाळूनी ।

एका जनार्दनीं तेचि भले ॥५॥

१८

न जायेचि ताठ नित्य खटाटोप ।
मण्डुकीं वटवट तैसे ते गा ॥१॥

प्रेमावीण भजन नाकाविण मोती ।
अर्थाविण पोथी वाचुनी काय ॥२॥

कुंकवा नाहीं ठावे म्हणे मी आहेव ।
भावेवीण देव कैसा पावे ॥३॥

अनुतापेवीण भाव कैसा राहे ।

अनुभवें पाहें शोधूनियां ॥४॥

पाहतां पाहणें गेलें तें शोधूनी ।

एका जनार्दनीं अनुभविलें ॥७॥

१९

परिमळ गेलिया वोस फुल देठीं ।

आयुष्या शेवटीं देह तैसा ॥१॥

घडीघडी काळ वाट याची पाहे ।

अजून किती आहे अवकाश ॥२॥

हाचि अनुताप घेऊन सावध ।

कांहीं तरी बोध करीं मना ॥३॥

॥ श्रीएकनाथी हरिपाठ ॥

26

एक तास उरला खट्वांग रायासी ।
भाग्यदशा कैसी प्राप्त झाली ॥४॥

सांपडला हरि तयाला साधनीं ।

एका जनार्दनीं हरि बोला ॥५॥

२०

करा रे बापांनो साधन हरिचें ।

झणीं करणीचें करूं नका ॥१॥

जेणें बा नये जन्म यमाची यातना ।
ऐशिया साधना करा कांहीं ॥२॥

॥ श्रीएकनाथी हरिपाठ ॥

27

साधनाचें सार मंत्रबीज हरि ।

आत्मतत्त्व धरी तोचि एक ॥३॥

कोटि कोटि यज्ञ नित्य ज्याचा नेम ।

एक हरि नाम जपतां घडे ॥४॥

एका जनार्दनीं न घ्यावा संशय ।
निश्चयेंसी होय हरिरूप ॥५॥

२१

बास सोळा जणी हरिसी नेणती ।
म्हणोनी फिरती रात्रंदिवस ॥१॥

सहस्र मुखांचा वर्णितां भागला ।

हर्ष जया झाला तेणें सुखें ॥२॥

वेद जाणूं गेला पुढें मौनावला ।

तें गुह्य तुजला प्राप्त कैचें ॥३॥

पूर्व सुकृताचा पूर्ण अभ्यासाचा ।

दास सद्वरुचा तोचि जाणे ॥४॥

जाणते नेणते हरिचे ठिकाणीं ।

एका जनार्दनीं हरि बोला ॥५॥

२२

पिंडीं देहरिथती ब्रह्मांडीं पसारा ।

हरिविण सार व्यर्थ भ्रम ॥१॥

शुकयाज्ञवल्क्य दत्त कपिलमुनी ।

हरिसी जाणोनि हरिच झाले ॥२॥

या रे या रे धरूं हरिनाम तारूं ।

भवाचा सागरु भय नाहीं ॥३॥

साधुसंत गेले आनंदीं राहिले ।

हरिनामें झाले कृतकृत्य ॥४॥

एका जनार्दनीं मांडिलें दुकान ।

देतो मोलावीण सर्व वस्तु ॥५॥

२३

आवडीनें भावें हरिनाम घेसी ।

तुझी चिंता त्यासी सर्व आहे ॥१॥

नको खेद करूं कोणत्या गोष्टीचा ।

पति तो लक्ष्मीचा जाणतसे ॥२॥

॥ श्रीएकनाथी हरिपाठ ॥

31

सकल जीवांचा करितो सांभाळ ।

तुज मोकलील ऐसें नाहीं ॥३॥

जैसी स्थिति आहे तैशापरी राहें ।

कौतुक तूं पाहें संचिताचें ॥४॥

एका जनार्दनीं भोग प्रारब्धाचा ।

हरिकृपें त्याचा नाश झाला ॥५॥

२४

दुर्बलाची कन्या समर्थाने केली ।
अवदसा निमाली दरिद्राची ॥१॥

हरिकृपा होतां भक्तां निघती दोंदें ।
नाचती स्वानंदें हरिरंगीं ॥२॥

देव भक्त दोन्ही एकरूप झाले ।

मुळींच संचलें जैसें तैसें ॥३॥

पाजळली ज्योती कापुराची वाती ।
ओवाळितां आरती भेद नुरे ॥४॥

एका जनार्दनीं कल्पेंची मुराला ।

तोचि झाला ब्रह्मरूप ॥७॥

२५

मुद्रा ती पांचवी लावूनियां अलक्ष ।

तो आत्मा प्रत्यक्ष हरि दिसे ॥१॥

कानीं जें पेरिलें डोळां तें उगवलें ।
व्यापकें भारले तोचि हरि ॥२॥

कर्म-उपासना-ज्ञानमार्गीं झाले ।
हरिपाठीं आले सर्व मार्ग ॥३॥

नित्य प्रेमभावें हरिपाठ गाय ।


॥ श्रीएकनाथी हरिपाठ ॥

34

हरिकृपा होय तयावरी ॥४॥

झाला हरिपाठ बोलणें येथूनी ।

एका जनार्दनीं हरि बोला ॥५॥



VINAYANAND CHARITABLE HOME HUPARI 416203